

मञ्जुश्रीस्तोत्रम्

श्रीमञ्जुनाथकमलासनरत्नमौलि-

विद्याधिपो भुवनमण्डलचक्रवर्ती।

ध्यानाधिपोचितविराजितसौम्यरूपो

वन्दामहे सुरनरासुरवन्दितार्यम् ॥ १ ॥

बालाकृतिः कुवलयोज्ज्वललोलहस्तः

केयूरहारमणिकुण्डलघृष्टगण्डः।

खादंश्च षोडशरदं सुकुमाररूपं

वन्दामहे सुरवरार्चितमञ्जुघोषम् ॥ २ ॥

रोमाग्रकूपविवरे परिवर्तमानं

विश्वप्रपञ्चकरणं सुगतात्मजस्य।

त्रैविद्यमन्त्र तव नाथ गुणार्णवेण

सूक्ष्माय बुद्धतनयाय नमोऽस्तु तस्मै ॥ ३ ॥

गम्भीरधर्मनयमार्गसुखप्रतिष्ठं

ज्ञानोदधिं निखिलसत्त्वकृतार्थकारम्।

प्रज्ञानिधानगुणसागरमप्रमेयं

मञ्जुश्रियं जिनसुतं सततं नमामि ॥ ४ ॥

विदितसकलतत्त्वः क्षिप्तसन्तापसत्त्व-

स्त्रिभुवन उपकारी सर्वदुःखापहारी।

मदनमथनवीरश्वारुरूपः सुचीर-

स्तिभुवनजनतोषः पातु मां मञ्जुघोषः ॥ ५ ॥

बालेन्दुरुचिराभासं वराभरणभूषितम्।

प्रज्ञाब्जामलपत्राक्षं वन्दे मञ्जुश्रियं सदा ॥ ६ ॥

पात्रं वामकरे यस्य भ्रमन्नञ्जलिसंनिभम्।

नाम्ना ते सर्वतो लक्ष्मीर्मञ्जुघोषं नमाम्यहम् ॥ ७ ॥

खड्गपुस्तकहस्ताय चन्द्रमण्डलवर्तिने।

अज्ञानध्वान्तसूर्याय मञ्जुघोषाय ते नमः ॥ ८ ॥

ज्ञानोत्तरप्रभाकेतुं प्रणिधानमतिं तथा।

शान्तेन्द्रियं मञ्जुघोषं भक्तितः प्रणमाम्यहम् ॥ ९ ॥

श्री मञ्जुश्रीस्तवस्तोत्रं समाप्तम् ॥